

தமிழ்நாடு செய்திகள்

பட்டியலிடப்பட்ட பழங்குடியினர் சான்றிதழ்களை வழங்கச் செய்வதற்கான வழிகாட்டுதல்கள்



- ❖ சமீபத்தில், நரிக்குறவர் மற்றும் குருவிக்காரர் சமூகங்கள் மிகவும் பிற்படுத்தப்பட்ட வகுப்பினர் பிரிவில் இருந்து பட்டியலிடப்பட்ட பழங்குடியினர் பட்டியலுக்கு மாற்றப்பட்டுள்ளன.
- ❖ தற்போது தமிழக அரசானது, இவ்விருச் சமூகத்தினருக்கும் சாதிச் சான்றிதழ் வழங்கும் செயல்முறையினை முறைப்படுத்துவதற்கான வழிகாட்டுதல்களை வகுத்துள்ளது.
- ❖ அவை மூன்று வகைகளாகப் பிரிக்கப்பட்டுள்ளன.
 - எந்த சாதிச் சான்றிதழும் இல்லாதவர்கள்
 - மிகவும் பிற்படுத்தப்பட்ட வகுப்பினர் சான்றிதழ் பெற்றவர்கள் மற்றும்
 - சில புகார்களுடன் கூடிய அல்லது சம்பந்தப்பட்ட தாலுக்கா அலுவலகத்தில் அதனுடன் தொடர்புடைய ஆவணங்கள் விடுபட்டுள்ள சான்றிதழ்களை வைத்து இருப்பவர்கள்.

தேசியச் செய்திகள்

CITIIS 2.0 திட்டம்

- ❖ புத்தாக்கம், ஒருங்கிணைப்பு மற்றும் நிலைத்தன்மை (CITIIS) ஆகியவற்றிற்கான நகர முதலீடுகள் திட்டத்தின் இரண்டாம் கட்டத்திற்கு மத்திய அரசு ஒப்புதல் அளித்துள்ளது.
- ❖ இது திறன்மிகு நகரங்கள் திட்டத்தின் கீழான ஒரு திட்டமாகும்.
- ❖ CITIIS என்பது புத்தாக்கம், ஒருங்கிணைப்பு மற்றும் நிலைத்தன்மை (CITIIS) ஆகியவற்றிற்கான நகர முதலீடுகள் என்பதைக் குறிக்கும்.
- ❖ இது ஒருங்கிணைந்தக் கழிவு மேலாண்மை மற்றும் பருவநிலைச் சார்ந்தச் சீரமைப்பு நடவடிக்கைகளை மேம்படுத்துவதை நோக்கமாகக் கொண்டுள்ளது.
- ❖ போட்டித் திறன் அடிப்படையில் தேர்ந்தெடுக்கப்படும் 18 நகரங்களில் CITIIS திட்டத்தின் இரண்டாம் கட்டமானது செயல்படுத்தப்பட உள்ளது.


- ❖ இது பிரெஞ்சு மேம்பாட்டு நிறுவனம் (AFD), கிரெடிடான்ஸ்டால்ட் ஃபர் வீடராவ்பெள (KfW), ஐரோப்பிய ஒன்றியம் (EU) மற்றும் தேசிய நகர்ப்புற விவகாரங்கள் நிறுவனம் (NIUA) ஆகியவற்றுடன் இணைந்து செயல்படுத்தப்பட உள்ளது.



CITIIS 2.0

City Investments To Innovate, Integrate and Sustain 2.0
program approved for **2023-2027**

- Financial & technical support for **developing projects** focused on:



Climate resilience



Adaptation



Mitigation

- All States/UTs eligible for support on demand basis

கூட்டுறவுத் துறையில் உலகின் மிகப்பெரிய தானிய சேமிப்புத் திட்டம்



World's Largest Grain Storage Plan in Cooperative Sector

CABINET DECISION 31 MAY 2023

- Cabinet approves Inter Ministerial Committee for facilitation of the "World's Largest Grain Storage Plan in Cooperative Sector"
- Plan to see convergence of various schemes of the following ministries:

- Ministry of Agriculture and Farmers Welfare
- Ministry of Food Processing Industries
- Ministry of Consumer Affairs, Food and Public Distribution

1/4

- ❖ கூட்டுறவுத் துறையில் உணவு தானியச் சேமிப்புத் திறனை 70 மில்லியன் டன்கள் வரை அதிகரிக்கச் செய்வதற்கான 1 டிரில்லியன் ரூபாய் மதிப்பிலான திட்டத்திற்கு மத்திய அமைச்சரவை ஒப்புதல் அளித்துள்ளது.

- ❖ கூட்டுறவுத் துறையில் மேற்கொள்ளப்படும் உலகின் மிகப்பெரிய தானிய சேமிப்புத் திட்டமாக இது இருக்கும்.
- ❖ இந்தத் திட்டமானது, நாடு முழுவதும் பரவலாக்கப்பட்டச் சேமிப்புக் கிடங்கு வசதிகளை அமைப்பதற்குக் கூட்டுறவு நிறுவனங்களுக்கு உதவும்.
- ❖ இது இந்திய உணவு கழகத்தின் சேமிப்புச் சேவை மீதான ஒரு சுமையை குறைக்கும், பண்ணை விளைபொருட்களில் ஏற்படும் விரயத்தை (வீணாதலை) குறைக்கும் மற்றும் விவசாயிகள் தங்கள் விற்பனையைச் சிறப்பாக திட்டமிடவும் உதவும்.
- ❖ இது வேளாண்மை மற்றும் விவசாயிகள் நலன், நுகர்வோர் விவகாரங்கள், உணவு மற்றும் பொது விநியோகம் மற்றும் உணவு பதப்படுத்தும் தொழில்துறை ஆகிய அமைச்சகங்களின் தற்போதையத் திட்டங்களை ஒருங்கிணைக்கும் ஒரு திட்டமாகும்.
- ❖ கூட்டுறவு அமைச்சகமானது வெவ்வேறு மாநிலங்களில் இருந்து தேர்ந்தெடுக்கப்பட்ட குறைந்தது 10 மாவட்டங்களில் இந்த சோதனைத் திட்டத்தினைச் செயல்படுத்த உள்ளது.

சர்வதேசச் செய்திகள்


நீரில் மூழ்கி உயிரிழப்பதைத் தடுப்பதற்கான உலகளாவியக் கூட்டணி



- ❖ உலக சுகாதார சபையின் (WHA) உறுப்பினர் நாடுகள் நீரில் மூழ்கி உயிரிழப்பதைத் தடுப்பதற்கான ஒரு உலகளாவியக் கூட்டணியை நிறுவ ஒப்புக் கொண்டுள்ளன.
- ❖ 2029 ஆம் ஆண்டு வரையிலான காலகட்டம் வரை இந்தப் பிரச்சினை குறித்த உலகளாவியப் பொது சுகாதாரச் சிக்கல்களை நிவர்த்தி செய்யும் முதல் கூட்டணி இது ஆகும்.
- ❖ வங்காளதேசம் மற்றும் அயர்லாந்து நாட்டு அரசாங்கங்களால் முன் வைக்கப்பட்ட இந்த தீர்மானமானது நீரில் மூழ்குவதைத் தடுப்பதற்கான பல்வேறு நடவடிக்கைகளை நன்கு ஒருங்கிணைப்பதற்காக உலக சுகாதார அமைப்பிற்கு (WHO) அழைப்பு விடுத்தது.

- ❖ நீரில் மூழ்குவதால் ஏற்படும் 90 சதவீதத்திற்கும் அதிகமான உயிரிழப்புகள் குறைவான மற்றும் நடுத்தர வருமானம் கொண்ட நாடுகளில் தான் நிகழ்கின்றன.

மையப்படுத்தப்பட்ட ஆய்வக வலையமைப்பு



- ❖ இந்தியா சமீபத்தில் மையப்படுத்தப்பட்ட ஆய்வக வலையமைப்பில் (CLN) இணைந்து உள்ளது.
- ❖ இது தற்போது 13 நாடுகளில் உள்ள 15 பங்குதார ஆய்வக மையங்களைக் கொண்டு உள்ள நிலையில், அவை பெருந்தொற்று மற்றும் தொற்றுநோய் பரவும் காலங்களில் பயன்படுத்தக் கூடிய தடுப்பு மருந்துகளை சோதனை செய்யும் பணியில் ஈடுபடச் செய்கின்றன.
- ❖ மையப்படுத்தப்பட்ட ஆய்வக வலையமைப்பு என்பது தொற்றுநோய்க்கான ஒரு தயார் நிலைப் புத்தாக்கக் கூட்டணியின் (CEPI) ஒரு பகுதியாகும்.
- ❖ இந்த வலையமைப்பானது, சோதனைச் செயல்முறைகளுக்கான தரப்படுத்தப்பட்ட முறைகள் மற்றும் அமைப்புகளைக் கொண்ட ஒரு மிகப்பெரிய உலகளாவியக் குழு ஆகும்.

பலதரப்புக் கடற்படைப் பயிற்சி - கொமோடோ




- ❖ இந்தோனேசியா நாட்டினால் நடத்தப் படுகின்ற பலதரப்புக் கடற்படைப் பயிற்சியில் சீனா தனது போர்க் கப்பல்களுடன் பங்கேற்கிறது.

- ❖ வட கொரியா, ரஷ்யா, தென் கொரியா மற்றும் அமெரிக்கா ஆகிய நாடுகளுக்கும் இந்தப் பயிற்சிகளில் பங்கேற்பதற்கு அழைப்பு விடுக்கப்பட்டுள்ளன.
- ❖ இதற்கு முன்னதாக இந்த கொமோடோ கடற்பயிற்சியானது, கோவிட்-19 தொடர்பான நடவடிக்கையால் இடைநிறுத்தப் படுவதற்கு முன்னதாக 2018 ஆம் ஆண்டில் நடத்தப் பட்டது.
- ❖ இது தவிர, கம்போடியா, லாவோஸ், மலேசியா, தாய்லாந்து மற்றும் வியட்நாம் ஆகிய சில நாடுகளுடன் இணைந்து அமானா யூயி-2023 என்ற ஒரு கூட்டுப் பயிற்சியை மேற்கொள்வதற்கும் சீன இராணுவம் திட்டமிட்டுள்ளது.

அறிவியல் மற்றும் தொழில்நுட்பம்

புதிய புறக்கோள்



- ❖ இதுநாள் வரை அறியப்பட்ட அதிக அடர்த்தி கொண்ட மற்றும் வியாழனை விட 13 மடங்கு நிறை கொண்ட புதிய வியாழன் கோள் அளவிலான புறக்கோள் ஒன்று கண்டுபிடிக்கப்பட்டுள்ளது.
- ❖ இஸ்ரோவின் உள்நாட்டிலேயே தயாரிக்கப்பட்ட அபு - PRL மேம்பட்ட ஆரத் திசைவேக வானியல் ஆராய்ச்சி அலைமானியை (PARAS) பயன்படுத்தி இந்த மிகப்பெரிய புறக்கோளின் கண்டுபிடிப்பானது மேற்கொள்ளப்பட்டது.
- ❖ இந்தப் புதிதாகக் கண்டுபிடிக்கப்பட்ட புறக்கோள் ஆனது, TOI4603 அல்லது HD 245134 எனப்படும் நட்சத்திரத்தைச் சுற்றிக் காணப்படுகிறது.
- ❖ இது 731 ஒளி ஆண்டுகள் தொலைவில் அமைந்துள்ளது.
- ❖ இது TOI4603 என்ற துணை இராட்சத F-வகை நட்சத்திரத்தினை 7.24 நாட்களுக்கு ஒரு முறை சுற்றி வருகிறது.
- ❖ இந்தக் கண்டுபிடிப்பானது இந்தியாவினால் மேற்கொள்ளப்பட்ட மூன்றாவது புறக்கோள் கண்டுபிடிப்பினைக் குறிக்கிறது

- ❖ மற்ற 2 கண்டுபிடிப்புகள் 2018 (K2-236b) மற்றும் 2021 (TOI-1789b) ஆகிய ஆண்டுகளில் மேற்கொள்ளப் பட்டன.

அறிக்கைகள் மற்றும் குறியீடுகள்

11வது உலக வேலை அறிக்கை



- ❖ சர்வதேச தொழிலாளர் அமைப்பானது தனது 11வது ஆண்டறிக்கையை வெளியிட்டு உள்ளது.
- ❖ 2023 ஆம் ஆண்டில், உலகளாவிய வேலைவாய்ப்பின்மையானது 5.3% அல்லது 191 மில்லியனாகக் குறையும் என்று எதிர்பார்க்கப் படுகிறது.
- ❖ இந்த ஆண்டில், ஆப்பிரிக்கா மற்றும் அரபு பிராந்தியத்தில் உள்ள குறைவான வருமானம் கொண்ட நாடுகள் பெருந்தொற்றிற்கு முந்தைய வேலைவாய்ப்பின்மை நிலைக்குத் திரும்ப வாய்ப்பில்லை.
- ❖ வட ஆப்பிரிக்காவைப் பொறுத்தவரை, 2019 ஆம் ஆண்டில் 10.9% ஆக இருந்த வேலை வாய்ப்பின்மை விகிதமானது 2023 ஆம் ஆண்டில் 11.2% ஆக இருக்கும் என்று கணிக்கப் பட்டுள்ளது.
- ❖ 2019 ஆம் ஆண்டில் ஆப்பிரிக்காவின் துணை சஹாரா பகுதியில் 5.7% ஆக இருந்த வேலை வாய்ப்பின்மை விகிதமானது 6.3% ஆகவும், 2019 ஆம் ஆண்டில் அரபு நாடுகளில் 8.7% ஆக இருந்த வேலை வாய்ப்பின்மை விகிதமானது 9.3% ஆகவும் தற்போது உள்ளது.
- ❖ இலத்தீன் அமெரிக்கா மற்றும் கரீபியன் நாடுகளில் 2019 ஆம் ஆண்டில் 8% ஆக இருந்த வேலை வாய்ப்பின்மை விகிதமானது தற்போது 6.7% ஆக உள்ளது.

- ❖ 2019 ஆம் ஆண்டில் வடக்கு, தெற்கு மற்றும் மேற்கு ஐரோப்பாவில் 6.3% ஆக இருந்த வேலை வாய்ப்பின்மை விகிதமானது தற்போது 7% ஆக உள்ளது.
- ❖ 2019 ஆம் ஆண்டில், மத்திய மற்றும் மேற்கு ஆசியாவில் 9.2% ஆக இருந்த வேலை வாய்ப்பின்மை விகிதமானது தற்போது 7.8% ஆக உள்ளது.

முக்கிய தினங்கள்

சர்வதேசப் பாலியல் தொழிலாளர்கள் தினம் - ஜூன் 02

- ❖ உலகளவில் பாலியல் தொழிலாளர்கள் எதிர்கொள்ளும் பாகுபாடுகள் மற்றும் அவர்களின் போராட்டங்கள் குறித்த விழிப்புணர்வை ஏற்படுத்துவதற்காக இந்த நாள் அனுசரிக்கப் படுகிறது.
- ❖ இது பாலியல் தொழிலாளர்களின் உரிமைகள் பற்றிய விழிப்புணர்வை ஏற்படுத்துதல் மற்றும் எதிர்மறைக் கருத்துகள் மற்றும் பாகுபாடுகளை எதிர்த்துப் போராடுவதையும் நோக்கமாகக் கொண்டுள்ளது.
- ❖ சமூகத்தில் வாழ்கின்ற மிகவும் துஷ்பிரயோகம் செய்யப்பட்ட, பாதிக்கப்பட்ட மற்றும் மதிப்பு மிக்கப் பிரிவினருக்கு மரியாதை வழங்கும் விதமாக இந்த நாளானது 1976 ஆம் ஆண்டு முதல் நினைவு கூரப் படுகிறது.
- ❖ இந்த ஆண்டிற்கான இத்தினத்தின் கருத்துரு, "நீதிக்கான அணுகல்" என்பதாகும்.



உலக மிதிவண்டி தினம் - ஜூன் 03

- ❖ அடிப்படைப் போக்குவரத்து, பயணம் மற்றும் உடல் மற்றும் மன ஆரோக்கியத்தை வலுப்படுத்துவதற்காக மிதிவண்டி ஓட்டுதல் கலாச்சாரத்தை வளர்ப்பதை இந்த நாள் நோக்கமாகக் கொண்டுள்ளது.
- ❖ இந்த நாள் "மிதி வண்டியின் தனித்துவம், நீண்ட ஆயுள் மற்றும் பல்துறைப் பயன்பாடு" ஆகியவற்றை எடுத்துரைக்கிறது.

- ❖ முதல் மிதிவண்டி தினமானது 2018 ஆம் ஆண்டில் ஜூன் 03 ஆம் தேதியன்று அனுசரிக்கப் பட்டது.



வன்முறைகளால் பாதிக்கப்பட்ட அப்பாவி குழந்தைகளுக்கான சர்வதேச தினம் - ஜூன் 04



- ❖ உணர்ச்சி, உடல் மற்றும் மன ரீதியான துஷ்பிரயோகத்தால் வெகுவாகப் பாதிக்கப்பட்ட குழந்தைகள் எதிர் கொள்ளும் வலி மற்றும் துன்பங்களை அங்கீகரிக்கும் ஒரு தினம் இது ஆகும்.



- ❖ குழந்தைகளின் உரிமைகளைப் பாதுகாக்க பாடுபடும் பல நிறுவனங்கள் மற்றும் தனி நபர்களின் முயற்சிகளைக் கௌரவிக்கும் வகையில் இந்தத் தினமானது அனுசரிக்கப் படுகிறது.
- ❖ வன்முறைகளால் பாதிக்கப்பட்ட அப்பாவி குழந்தைகளுக்கான சர்வதேச தினமானது 1982 ஆம் ஆண்டில் ஆகஸ்ட் 19 ஆம் தேதியன்று முதல்முறையாக அனுசரிக்கப்பட்டது.
- ❖ அந்த நேரத்தில், இந்தத் தினமானது லெபனான் போரில் பல்வேறு வகையில் பாதிக்கப் பட்டவர்களை மையமாகக் கொண்டு அனுசரிக்கப்பட்டது.

